

करि हाणे मूं ते क्यासु को बृजराज लादुला
रुगो पालियो हो तो प्यार में बृजराज लादुला॥

कहिड़ा मिठा हुआ दींहड़ा केद्रो सनेहु तुंहिजो
सभु हाय थियो अजु सपनो बृजराज लादुला॥

यां त पसीनो मुख ते दिसी प्यार सां थे पोछयो
अजु आसूं बि कीन उर्धीं थो बृजराजु लादुला॥

जिनि केशनि खे अतुर सां चिकिनो कयुइ थे स्वामी
से धूड़ि में थिया मेरा बृजराज लादुला॥

जंहिजे लाइ तो जानिब थे सेजा गुलनि संवारी
सा कंडनि में किझां थी बृजराज लादुला॥

करे जमुना जल किरीड़ा कयइ खेल कई कान्हल
अजु किरयसि उन किनारे बृजराज लादुला॥

सुठो फलु दिसीं को बन में खणीं अचीं नाथ मूं लाइ
अजु बुख में थी लीलायां बृजराज लादुला॥

जे तोसां गदु भोजन में मुंहिजो नाथ भागु नाहे
पंहिजे भाग मां दे कुणिको बृजराज लादुला॥

घणों लादु कयुमि लालन तुंहिजे प्यार जो बलु पाये

हथ जोड़े घुरां माफी बृजराज लादुला॥

रुगो नामु जपिनि जेके से बि सदां सुख था माणिनि
मूं कहिड़ी चुक कई आ बृजराज लादुला॥

यां त देवियूं नभ जूं आदरु करण थे आयूं
अजु पखी बि कोन पुछे थो बृजराज लादुला॥

चिर जीवो प्राण जीवन राधा सुहाग स्वामी
रखु पंहिजे पाद पदमनि बृजराज लादुला॥

करियां सदिड़ा थी निमाणां बुधु प्राण जीवन प्यारा
आहियां तुंहिजी चरण चेरी बृजराज लादुला॥

जिथि किथि थी मां व्याकुलु गोलिहियां थी रासि राणां
वरी लालन छो लिको आं बृजराज लादुला॥

तूं मुंहिजी प्राण जीवनि दिलि जी धयाणी श्री राधा
इहे बोल यादि करि तूं बृजराज लादुला॥

करे क्यासु राणी कोकिल वठी आई श्याम सुन्दर
मिलिया युगल बृज कुंजनि बृजराज लादुला॥

श्यामा श्याम प्यारड़ा॥